

## باب الفتاویٰ

سوال؟ کیا فرماتے ہیں علمائے دین و مفتیان شرع متین درج ذیل مسئلہ کے بارے میں :

یہ کہ ممتاز بی بی دختر طفیل مسیح چک نمبر 6 گ ب تحصیل جڑانوالہ ضلع فیصل آباد کی رہائش پذیر ہے جسکو شرعی مسئلہ دریافت کرنا مقصود ہے جو ذیل میں عرض ہے۔

یہ کہ ممتاز بی بی کا نکاح ہمراہ مسی لطیف مسیح سے عرصہ تقریباً 11 سال قبل کر دیا تھا اب جبکہ مسماۃ مذکورہ نے اپنے بچوں سمیت اسلام قبول کر لیا ہے بچوں کے بھی اسلامی نام رکھے گئے ہیں جو تمینہ، شینہ، ناصر عباس، طاہر عباس، غلام عباس ہیں مسماۃ مذکورہ نے صدق دل سے اسلام قبول کر لیا ہے مسماۃ مذکورہ کو اسلام سے بے حد لگاؤ تھا جس کی وجہ سے اب مسماۃ مذکورہ اسلام کے مطابق زندگی بسر کرنا چاہتی ہے اور اپنے بچوں کو بھی اسلامی تعلیمات سے روشناس کرائے گی اب مسماۃ مذکورہ اپنے سابقہ خاوند مسی لطیف مسیح سے پہلے لاطلقی کا اعلان کرتی ہے اس کے ہاں بالکل جانا نہیں چاہتی علاوہ ازیں اسلام لانے میں ہم سے قبل ہمارا بھائی اسلام قبول کر چکا ہے جس کی وجہ سے ہم متاثر ہوئے ہیں اب علمائے دین سے سوال ہے کہ آیا مسماۃ ممتاز بی بی کا اب پہلا نکاح جائز ہے یا کہ نہیں مسلمان ہونے کی وجہ سے وہ اپنے سابق شوہر کے ہاں آباد ہونا نہیں چاہتی شرعاً جواب دے کر عند اللہ ماجور ہوں۔ کذب بیانی ہوگی تو سائلہ خود ذمہ دار ہوگی ایسی صورت میں میرے لئے کیا حکم ہے

الحمد لله رب العالمين وصلاته و سلامه على ائمة المهتدين خراسنجين ولد و صحبه اجمعين و التلمين لهم بالحسن الى يوم الدين والمعقبه للمتقين ولا عدوان الا على الظالمين

الجواب بعون لوهاب و منه الصلح و الصواب -

بشرط صحت سوال صورت مسئلہ میں اہل علم کے درمیان اختلاف ہے۔ فقہائے کوفہ اور امام طاؤس اور امام ثوری کے نزدیک مجدد اسلام لانے عورت کے فرقت ہو جاتی

ہے یعنی جو نبی یہ عورت اسلام میں داخل ہوئی اسی وقت اس کا نکاح کالہم ہو گیا اور وہ اپنے عیسائی شوہر سے جدا ہو چکی۔ امام ابن منذر نے اسی کو اختیار کیا ہے اور حضرت امام بخاری کا بھی اسی طرف میلان ہے قرآن مجید کی یہ آیت "لا ھن حل لھم ولا ھم یحلون لھن" (کہ مسلمان عورتیں کافروں کے لئے حلال ہیں اور نہ ان کے کافر مرد ان نو مسلم عورتوں کے لئے حلال ہیں) اسی قول کی تائید کرتی ہے مگر فقہاء کوفہ نے یہ شرط لگائی ہے کہ جب کوئی عورت مسلمان ہو جائے اور اس کا شوہر کافر ہو اور وہ دونوں دارالاسلام میں ہوں تو ان دونوں میں فوراً جدائی نہیں ہوگی بلکہ شوہر پر اسلام پیش کیا جائے گا اگر وہ مسلمان ہو جائے تو وہ عورت اسی کی بیوی رہے گی اگر شوہر مسلمان ہونے سے انکار کرے اور کفر پر اڑا رہے تو ان دونوں میں علیحدگی کرا دی جائے گی ایسی عورت کی عدت میں بھی اختلاف ہے جمہور علماء کے نزدیک اس نو مسلم عورت کی عدت تین حیض ہے اور امام ابو حنیفہ کے نزدیک عورت کی عدت صرف ایک حیض ہے صحیح بخاری میں ہے **باب اذا سلمت المشركہ والنصرانیۃ تحت النبی لم العربی لقتل عبد الوہاب بن خالد بن عکرمہ عن ابن عباس اذا سلمت النصرانیۃ قبل زوجھا بسلمہ حرمت وقل داؤد عن ابرھیم الصانع سنل عطلہ عن امرأۃ من اهل العہد سلمت ثم سلم زوجھا فی العہد ہی امرأۃ قل لا الا ان تشلہ ہی بتکاح جدید وصلل وقل مجاہد اذا سلم فی العہد بتزوجھا قل اللہ تعالی لا ھن حل لھم ولا ھم یحلون لھن** - صحیح بخاری جلد ۲ صفحہ ۷۹۶ (یعنی زنی یا حربی کافر کی مشرکہ یا عیسائی عورت اگر اپنے شوہر سے ایک ساعت پہلے مسلمان ہو جائے تو وہ اس پر حرام ہو جائے گی امام عطاء تاجی سے پوچھا گیا کہ اگر کوئی معاہدہ عورت مسلمان ہو جائے اور عدت کے دوران اس کا شوہر بھی مسلمان ہو جائے تو کیا یہ عورت اس کی بیوی ہوگی تو عطاء نے کہا نہیں ہاں اگر وہ چاہے تو دوبارہ نکاح کر سکتی ہے اور حق مہربھی دوبارہ وصول کرے گی امام مجاہد نے کہا وہ مرد اس سے دوبارہ نکاح کر سکتا ہے

یہ بات تو ظاہر ہے کہ زوجین میں سے اگر ایک مسلمان ہو جائے تو فرقت فی الحال

واقع ہو گی (یعنی میاں بیوی میں فوراً جدائی پڑ جائے گی) اور عدت گزرنے کا خیال کیا جائے گا ابن عباس کی حدیث بظاہر اس کے خلاف معلوم ہوتی ہے کہ جب تک حیض سے پاک نہ ہو جائے اسے نکاح کا پیغام نہ دیا جائے اور ان دونوں میں تطہیق بھی ہو سکتی ہے کہ ابن عباس کی حدیث کا مطلب یہ ہو کہ جب تک عورت اس کی عدت میں ہے اس کے شوہر کے اسلام قبول کرنے کا انتظار کیا جائے اور عدت ختم ہونے کے بعد ایک ساعت بھی اس کے شوہر کو مہلت نہ دی جائے ابن عباس کے قول کو امام عطاء، امام طاؤس، امام ثوری، امام ابو ثور، امام ابن منذر، اور اہل کوفہ نے اختیار کیا ہے امام بخاری بھی اسی طرف ہیں۔

اس عورت کی عدت تین حیض ہے حافظ ابن حجر لکھتے ہیں **والجمہوی علیٰ قہا**  
**تعتد علیہ لحرہ وعند فی حنیفہ بکلی ان تستبری بھضمہ۔** - تلوی نذرہ، جلد ۲  
 صفحہ ۳۵۹ و ۳۶۰

بہر حال یہ نو مسلم بی بی مسات ممتاز اسلام قبول کر لینے کی وجہ سے اپنے عیسائی شوہر مسی لطف مسیح کی اب بیوی نہیں رہی اور نہ اس کو اپنے عیسائی شوہر سے طلاق لینے کی ضرورت رہی۔ دین کا اختلاف ہی فسخ نکاح کے لئے کافی ہے تین حیض گزار لینے کے بعد اپنے مستقبل کا فیصلہ کر لینے کی مجاز ہے تاہم قانون کی گرفت سے بچنے کے لئے عدالت مجاز سے سرٹیفکیٹ لینا ضروری ہے ہاں اگر مسی لطف مسیح عدت گزرنے سے پہلے مسلمان ہو جائے تو اس کے ساتھ بھی رہ سکتی ہے۔ مفتی کسی قانونی سقم کا ہرگز ذمہ دار نہ ہو گا۔ خدا ما عندی واللہ اعلم بالصواب۔

کتبہ ووقع علیہ

محمد عبید اللہ خان عقیف بن الشیخ محمد حسین بلوچ

۱۔ رئیس المدرسین بدارالحدیث جینانوالی

۲۔ مبعوث دارالافتاء والدعوة، الرياض